آداب المُرشد والمُريد

مفتی محرفین احرا و یکی در الالالالا

www.FaizAhmedOwaisi.com

بسم الله الرحمن الرحيم

الصلواة والسلام عليك يا رحمة للعالمين على

آداب المرشد والمريد



مش المصنفين ،فقيدالوقت أيض ملت ،مُفسر اعظم بإكسّان حضرت علامدابوالصالح مفتى محمر فيض احمداً وليمي دامت بركاتهم القدس

For More Books Click On Ghulam Safdar Muhammadi Saifi

()	☆	☆	☆	()
()	₹	ኔ _ን	չ	()
		/		

بسم الله الرحمن الرحيم

الحمدالله وحده والصلواة والسلام على من لانبي بعده

امابعد! ہمارے دور میں پیری مریدی نہ صرف رسم رہ گئی ہے بلکدا کثر دنیا کمانے کا دھندا بن گیا ہے۔ ہرشہر میں گئ

کئی آستانے بلکہ قصبوں، چکوں اور دیہا توں تک سیسلسلہ پھیلا ہوا ہے۔ بڑے بڑے بورڈ آ ویزاں ہیں اگر چہاس سے

کمانے والوں کو دینوی فائدے حاصل ہیں لیکن انجام جانے لیکن مریدین کی نیت وصول الی اللہ ہوتو مرشد جیسا ہومرید

لاز ماً منزل مقصود ہے در کنار ہوگا۔اگر اس کی بھی نیت دینوی ہے تو بھی خالی از فائدہ نہ ہوگا۔فقیر مرشد کی چندعلامات

عرض کرتا ہے مرید پرلازم ہے کہ وہ ایسے مرشد کا دامن پکڑے جس میں بیعلامات موجود ہوں۔

(1) حضور مُنْ اللَّهُ عَلَيْهِ اللَّهُ مُرشد كاسلسله مستقل هو ـ

(۲) شخ (مرشد) سنى العقيده ہو۔

(۳)عالم دین ہواس لئے کہ

علم نتوان خدار اشناخت

بعلم كوخدا تعالى في معرفت نعيب نبيس موك

(٣) مرشد فاسق معلن داڑھی منڈ اقبضہ ہے کم داڑھی والا نہ ہوئینی شریعت کا یا بند ہو۔

جب ایسی علامات کا مرشد نصیب ہوجائے تو وہی نائب خدا اوررسول اللّٰد کاُٹیکٹے ہوگا اس کے لئے شیخ شہاب

الدین سپروردی سے مشہور ہے۔فقیراس کا ترجمہ پیش کرر ہاہےان بڑعمل پیرا ہونے سے دارین کی فلاح و بہبودنصیب ا

ہوگی۔اس کامقدمہاورآخر میں مرشد کے آداب برائے مریداضا فداز فقیراً و لی غفرلہ ہے۔

تقبل الله منا بجاه حبيبه الكريم الامين سُلَاللِّكُمُ

مدسية كابيحاري

الفقير القادرى ابوالصالح محمد فيض احمدأو ليى رضوى غفرله

عريج الاول٢٥٢١ه

For More Books Click On Ghulam Safdar Muhammadi Saifi

مرشد کیوں ضروری ھے

راوسلوک میں عام آ دمی لاعلم ہے،اسی لئے اسے رہبری کے لئے رہبر کا ہونا ضروری ہےاور شیخ یعنی مرشد چونکہ فانی فی اللہ باقی باللہ ہے،اسی لئے اس کی رہبری ہےانسان منزل مقصود تک پہنچ سکے گا۔اسی لئے مولا نارومی علیہالرحمة نے فرمایا

علم حق درعلم صوفی هم شود ایس شخن کے باور مردم شود البیۃ علم حق سینہ صوفی میں جاگزیں ہوتا ہے اوراس شخن کے ظاہر بین بنی نوع انسان افہام وادراک سے قاصر ہیں۔ بید مسلک صوفیہ راتخین کا ہے ۔جب انسان ضعیف البنیان اذکار واشغال سے مدارج و مناجج وصال ربانی بوساطت رہبرکامل طےکرتا ہے۔

نے شودنو رخدا ہے پیر حاصل بندہ را آتش خورشد ہے بشیشہ دستر دیکینیدرا نو رخدا بندہ کومرشد کے بغیر حاصل نہ ہوگا جیسے روئی تک سورج کی گری کے لئے شیشہ درمیان نہ ہو۔ اُس وقت اس پروہ علم جو ملائکہ ہے بھی خنی خالق لم بزل نے رکھا ہے منکشف ہوتا جیسا کہ ارشاد ہے عَلَّمَ الْإِنْسَانَ مَا لَمُ مِعْلَمُ (پارہ میں مورۃ العلق ، ایت ۵)

قرجهه : آ دى كوسكها ياجونه جانبا تها_

اس علم کی تلقین و تعلیم عالم ارواح میں حضرت احدیت نے فرمائی ہے جس سے انسان خود ہی متلذ ذیہوسکتا ہے۔ منشاءانکشاف علم <mark>ما کان و مایکون</mark> جوقربت واقصال روحانی بمر تبہا مکان حضور وظہور میں آتا ہے اس کا مظہرانسان ہی ہے (عالم شہود) کہ

> بچشمان دل مبین جز دوست ہر چہ بنی بدا نکہ مظہراوست اوروہ علم تعلیم شدہ رموز وغوام علی لطیفہ اسرار روحانیہ پرمحول ہے میانِ عشق ومعثوق مرزسیت کرا ما کاتبین راہم خبر نیست اس کاعلم اس رب العزت کے یاعشاق واصلانِ خدا کے سی کونہیں ہوسکتا صدکتاب وصدورق درنارکن جان ویل راجانب دلدارکن صدکتاب اورصدورق آگ بیں جھونک دے بس دل کا مند دلدارکی طرف کردے

www.FaizAhmedOwa

بہرحال ہرمسلمان کے لئے مرشد کا ہونا ضروری ہے کیکن دورِحاضر میں پیری مریدی کی بیشار دوکا نیں کھلی ہوئی ا ہیں اسی لئے سیچے اور صیح مرشد کی بیچان ضروری ہے۔وہ بیچان فقیرا پنے مرشد کامل کی زبانی عرض کرتا ہے۔

شیخ یعنی مرشد کیسا هو؟

جس شیخ ومرشد کے آ داب حضرت الشیخ شہاب الدین سپرور دی رحمۃ اللہ تعالیٰ علیہ نے بیان فرمائے ہیں اس کے صفات وشرا نَطَّ بجھنا ضروری ہے۔اس لئے دورِحاضر میںسلسلہ پیری مریدی ایک مشغلہ درسم بلکہ کا روبار بن چکا ہے اگر واقعی کسی کومندرجه ذیل شرا نط وصفات کا مرشد مل جائے تو یقین کرے بقول عارف رومی قدس سرہ ' چونکه ذات پیررا کردمی قبول بهم خدا در ذاتش کرید بهم رسول گانتینل

فقيرشخ المشائخ بمجدد دين وملت امام احمد رضا اعلى حصرت فاصل بريلوى رحمة الله تعالى عليه كي شخقيق عرض کرتاہے۔آپ ﷺ نے فرمایا

فلاح کے لئے پیرومرشد کی ضرورت ہوتی ہے۔مرشد دوشم کے ہوتے ہیں۔اول عام کہ کلام اللہ و کلام الرسول و کلام ائمہ شریعت وطریقت وکلام علائے دین اہل رشد و ہدایت ہے اسی سلسلة صیحہ پر کہ عوام کا ہادی کلام علاء کا رہنما کلام

ائمَه كا مرشد كلام رسول _ رسول كا پیشوا الله تعالی و گاتین فیار فیار موخواه نه بهوخواه فلاح باطن اسے اس مرشد سے جار ہ

نہیں جواس سے جدا ہے بلاشبہ کا فرہے یا گمراہ اوراس کی عباوت بر باد تباہ۔ دوم خاص کہ بندہ کسی عالم سی صحیح العقیدہ صحیح الاعمال جامع شرائط بیعت کے ہاتھ میں ہاتھ دے۔ بیمرشد خاص جسے پیروشخ کہتے ہیں پھر دوقتم ہےاول شخ اتصال

یعن جس کے ہاتھ پر بیعت کرنے ہے انسان کاسلسلہ حضور گانٹینا تک متصل ہوجائے اس کی جارشرطیں ہیں۔

(۱) شخ كاسلسله با تصال صحيح حضوراً لليُؤاتك پهنچا موزچ مين منقطع نه موكه ذر ليد سے اتصال ناممكن مو بعض لوگ بلا بيعت محض بزعم وراثت اپنے باپ دادا کے سجاد ہے بن کر بیٹھ جاتے ہیں یا بیعت تو کی تھی گمرخلافت نہ ملی تھی بلااذن مرید کرنا

شروع کردیتے ہیں یاسلسلہ ہی وہ ہو کة قطع کردیا گیا۔اس میں فیض ندرکھا گیالوگ برائے ہوں اس میں اذن وخلافت ُ دیتے چلے آتے ہیں پاسلسلہ فی نفسجیح تھا مگر چ میں ایسا کو فی شخص واقعہ ہوا جو بوجہا تنفائے بعض شرا لط قابل ہیعت نہ تھا۔

اس سے جوشاخ چلی وہ چھ ہے منقطع ہےان صورتوں میں اس کی بیعت سے ہرگز اتصال حاصل نہ ہوگا بیل ہے دودھ یا ﴾ بانجھ سے بحد ما تگنے کی مت جدا ہے۔

(٢) شيخ سن سيح العقيده مو بدند هب ممراه كاسلسله شيطان تك بينچ گانه رسول الله مالشيخ آنك _ آج كل بهت كھلے موئے ب

دینوں حتی کہ وہابیہ نے کہ سرے سے منکر و دشمن اولیاء ہیں مکاری کے لئے پیری مریدی کا جال پھیلا رکھا ہے ہوشیار ، خبر دار ،احتیاط!!

اے بسابلیس آ دم روئے ہست پس بہر دستے نباید واو دست

(m)عالم ہوعلم فقہ میں اس کی اپنی ضرورت کے قابل کا فی اور لازم کہ عقا ئداہل سنت سے پوراوا قف کفروا سلام وضلالت

ہدایت کے فرق کا خوب عارف ہوورنہ آج بد مذہب نہیں تو کل ہوجائے گا۔

فمن لم يعرف الشر....مايقع فيه

صد ہا کلمات وحرکات ہیں جن سے کفر لازم آتا ہے اور جاہل براہ جہالت کہان سے قول یافعل کفرصا در ہوا اور

بےاطلاع توبہناممکن تومبتلا ہے مبتلا ہی رہےاورا گرکوئی خبردے توایک سلیم الطبع جاہل ڈربھی جائے تو تو بہھی کرلے مگروہ

جوسجاده مشخیت پر ہادی ومرشد بے بیٹے ہیں ان کی عظمت کی خودان کے قلوب میں ہے کب قبول کرنے دے۔

وَ إِذَا قِيْلَ لَهُ اتَّقِ اللَّهَ أَخَذَتُهُ الْعِزَّةُ بِالْإِثْمِ (بارة المقرة القرة السرة ١٠١)

قرجمه: اورجباس عَلَماجاع كالله في ورواك اورضد حرص كناه كي

اوراگرایسے ہی حق پرست ہوئے اور مانا تو کتنا تنا کہ آپ توبہ کرلیں گے۔قول وفعل کفرے جو بیعت فنخ ہوگئ

اب کسی کے ہاتھ پر بیعت کریں اور شجرہ اس جدید شخ کے نام سے دین اگر چہ شخ اول کا خلیفہ ہو بیان کانفس کیونکر گوارا

کرے نہائی پر راضی ہوں گے کہ آج سے سلسلہ بند کریں مرید کرنا چھوڑ دیں لا جرم دہی سلسلہ کہ ٹوٹ چکا جاری رکھیں گےلہٰذاعالم عقائد ہونالا زم ہے۔

(۴) فاسق معلن نہ ہو۔اس شرط پرحصول اتصال کا تو قف نہیں کہ مجردحق باعث فسق نہیں مگرپیر کی تعظیم لازم ہے اور

فاسق زیلعی وغیرہ میں دوبارہ فاسق ہے۔

في تقديمه الامامته تعظيمة وقد وجب عليهم اهانة شرعا

دوم شیخ مفاسدایصال که شرائط ندکورہ کے ساتھ مفاسدنفس ومکا ئدہ شیطان ومصائد ہواہے آگاہ ہو دوسرے کی تربیت جانتا اوراپنے متوسل پرشفقتِ تامہ رکھتا ہو کہ اس کے عیوب پراسے مطلع کرے ، ان کا علاج بتائے جومشکلات سالک ہو، نه نرامجذ وب عوارف شریف میں فرمایا بید دنوں قابل پیری نہیں اس لئے کہ اول خود ہنوز راہ میں ہے اور دوسرا

علی ماہ موجد و بیاد ہو ہوں سے میں اور میں ہوتا ہے۔ طریق تربیت سے غافل بلکہ مجذوب سالک ہو ماسالک مجذوب اور اول اولیٰ ہے اس لئے کہوہ مراد ہے اور میر مید۔

ترجمة رساله آداب الشيخ

للشيخ شهاب الدين السهروردي رحمة الله تعالى عليه

بسم الله الرحمن الرحيم

مریدکوشنخ کی خدمت میں جانااوراس کی خدمت میں بیٹھنے کے آ داب اورلواز ہات سے واقف ہونااوران اُمور کی رعایت رکھنا نہایت ضروری ہے کیونکہ جب مریدشنخ کی خدمت میں مؤدب رہے گا تو شیخ کے دل میں اس کی محبت پیدا ہوجائے گی اور جب شیخ کے دل میں اس کی محبت اثر کرگئی تو اس وسیلہ جمیلہ سے مرید کا وجود رحمت الٰہی اور برکات و فیوض نامتناہی میں شامل ہوجائے گا اور مرید کا شیخ کے حضور میں قبول ہونا اسباب کی صرتے دلیل ہے کہ وہ خدا وند کریم اور رسول اللہ مگا شیاخ اور سب مشائخ کے حضور میں جو اس کے شیخ اور رسول مگا شیخ کے درمیان واسطہ ہیں قبول ہو چکا۔

مقبول الل دل مقبول خداست

شیخ کے بعض حقوق تربیت کا بدلہ سوائے حسن آ داب کے پھیٹیٹی ہوسکتا۔ چونکہ مرید کوعلاءاور مشائخ کے ساتھ ابوت معنوی کی نسبت ہے اس واسطے ان کی تعظیم وتو قیر بھی ضرور پات سے ہے اور اس میں کوتا ہی کرنا عین عقوق سمجھا

جائے گا۔ بزرگوں کی شناخت بہت ضروری ہے مدیث شریف میں ہے

من لم يرحم صغيرنا ولم يوقر كبيرنا فليس منا

لینی جوچھوٹوں پر رحم نہ کرے اور بردوں کی تعظیم نہ کرے وہ ہم میں ہے۔

اورشیخ جو کہ خداوند کریم کی حضوری کا نہایت نز دیک وسیلہ ہے جوجھ اس کے حقوق میں کوتا ہی کرے گا وہ خداوند

كريم كے حقوق اداكرنے سے قاصر كہلائے گا۔

من ضيع رب الادنى لم يصل رب الاعلى

لینی جے چھوٹے مربی کے حقوق کوضائع کیاوہ بڑے مربی لینی پروردگارتک نہیں پہنچےگا۔

مریدوں میں شیخ کا وجود گویا نبی کریم ملائیاتم کے وجود کانمونہ ہے ۔صحابہ کرام میں کیونکہ شیخ مخلوق کوخدا کی طرف

دعوت کرنے اور رسول الله منگالليفاري متابعت کی روسے پیغمبر کاللیفار کا نائب ہے۔

الشيخ في قومه كاالنبي في أمته

لینی شیخ این مریدول میں ایساہے جیسانبی اپنی اُمت میں۔

کلی اور جزی جن کی نگہداشت ورعایت مرید کوشنخ کے ساتھ لازم ہےوہ پندرہ(۱۵) ہیں۔

ادیب نیمبر ۱

مرید کولازم ہے کہ اپنے شیخ کومریدوں کی تربیت وارشاد اور تادیب اور تہذیب میں اس زمانہ کے مشائخ سے اعلیٰ اور اکمل جانے بلکہ یہی اعتقاد رکھے کیونکہ اگر دوسرے کواس کے مقابل یااس سے کامل دیکھے گا تو محبت اور اُلفت کا رابط ضعیف اور ست ہوجائے گا اور اس سبب سے مشائخ کرام کے اقوال اور احوال کی تا ثیراس میں کما حقہ اثر پذیر نہ ہوگی کیونکہ مریدوں کے لئے اقوال کی تا ثیراور شیخ کے احوال کی سرایت کا رابطہ شیخ کے ساتھ محبت رکھنے سے ہوتا ہے۔ مرید کوشنے کے ساتھ جس قدر زیادہ محبت ہوگا ہی قدر راس کی تربیت کی استعداد قوی ہوتی جائے گی لے

ادب نمبر۲

چاہیے کہ شخ کی صحبت کے التزام میں کمر بستار ہے یعنی طالب اپنے ہی میں بید بات مقرر کرلے کہ میرافتح الباب یعنی دینی و دنیاوی سعادت اور تکمیل کا دروازہ شخ کی صحبت اوراس کی خدمت کرنے سے کھلے گا اور بی تصور باندھے کہ شخ کا آستانہ پر جان قربان کردوں گایامقصود کو پہنچوں گا اوراس عزیمت وہمت کے ثبات کا بینشان ہے کہ اگر شخ اس کورداور دور بھی کرے تو بھی شخ سے نہ پھرے اور نہ بے اعتقاد ہو کیونکہ مشارکے آکثر مریدوں کی ہمت کی جبتو اور آزمائش کیا کرتے ہیں۔

ا یمیاں پر بید خیال کرے کہ میرے شخ کے سواد نیا ہیں کوئی ولی اللہ اور خداکا دوست نہیں ہے۔ خاکساران جہاں را بحقارت منگر۔ تو چہ دائی کہ گرد

سوارے باشد۔ اس باب ہیں بعض احباب افراط و تفریط کرتے ہیں جوان کی ہلاکت کا باعث ہے۔ لیعنی جب ان کے رُوبروکی شخ یا سجادہ شین کا ذکر

کیا جائے تو اس شخ یا سجادہ نشین کی غیبت یا تحقیر کرتے ہیں یا اس کے عیوب بیان کرنے گئے ہیں اور اس سے بڑھ کران کی ہلاکت کے لئے کوئی کہ انکی

نہیں ہے کہ تھوڑی کی بات کو خیال کرو کہ "المغیبة الشد مین المنز فیا" لیعنی فیبت زیاسے بھی بدتر ہے۔ بعض عوام تو فی البدیہ کہ بیٹھتے ہیں کہ آج کل

کے فلال سجادہ فشین نے دوکا نداری پھیلائی ہے تو بیکھ بھی قابلی غور ہے کہ اگر وہ سجادہ فشین یا شخ باطنی بحیل ہے ہیں ہجا اور ظاہر ہیں بنا ہوا ہے تو

اس کے کر اور دھوکے کا حساب خداوند کر بھم قیامت ہیں اس کے ساتھ کرے گا۔ اس حالت ہیں فیبت درست نہیں ہے۔

ہر کرا جامہ پارسا بینی پارسا دان و نیکم واثار ، ورندانی کہ در زنہا مایش جیست ، محتب درون خانہ چہکار

اگر دہ باطنی کمال سے ہم و در ہوتو خیال فر ما کہ خدا کہ دوست کی فیبت کہاں پہنچا ہے گ

د' الحق مالحذر من الغیبیہ ' فیبت کرنے واللائی سے بنیاں دوسروں کو دیدیتا ہے۔

د' الحق مالحذر من الغیبیہ ' فیبت کرنے واللائی سے بنیاں دوسروں کو دیدیتا ہے۔

د' الحق مالے خرمین الغیبیہ ' فیبت کرنے واللائی سے بنیاں دوسروں کو دیدیتا ہے۔

د' الحق مالح خرم الغیبیہ ' فیبت کرنے واللائی سے بنیاں دوسروں کو دیدیتا ہے۔

مكاست:

ایک بارجری شاہ شجاع کر مانی علیہ الرحمۃ کے ساتھ نمیشا پور میں ابوحفص حداد علیہ الرحمۃ کی زیارت کے لئے تشریف لائے۔ ابوحفص حداد علیہ الرحمۃ نے عثمان جمری کی بیشانی میں نورولایت کو چمکنا دیکھ کرقوت القائی سے اس کے احوال کوجذب کرلیا اور اپنی ارادت میں مقید کر دیا جب شاہ کر مان لوٹے گئے تو ابوعثمان جمری نے شاہ کر مان کوکہا کہ آپ کھھا یا م نیشا پور میں تو قف فرما کمیں۔ ابوحفص حداد علیہ الرحمۃ نے عثمان جمری کو اپنے پاس سے اُٹھا دیا اور فرما یا کہ تجھا کو چھا یا واس پیچھا ہٹا یہاں تک کہ نظروں سے چاہیے کہ آئندہ ہماری مجلس میں نہ بیٹھے۔ ابوعثمان اشارت کو قبول کر کے پچھلے پاؤں پیچھا ہٹا یہاں تک کہ نظروں سے غائب ہوکر دل میں ٹھان کی کہ ابوحفص علیہ الرحمۃ کے دروازہ پر ایک گڑھا کھود کر بیٹھ جاؤں اور جب تک ابوحفص حداد علیہ الرحمۃ باہر نکلنے کی اجازت نہ دیں اور نہ بلا کیں باہر نہیں نکلوں گا۔ جب ابوحفص حداد علیہ الرحمۃ نے عثمان جری کی پی علیہ الرحمۃ باہر نکلنے کی اجازت نہ دیں اور نہ بلا کر بہت میر بانی فریائی اور اپنے خواص میں داخل فرمایا یہاں تک کہ آپ نے ارادت اور بلند ہمت مشاہدہ فرمائی تو اس کو بلا کر بہت میر بانی فریائی اور اپنے خواص میں داخل فرمایا یہاں تک کہ آپ نے اس کے ساتھ اپنی بیٹی کا نکاح کر دیا اور شخ کی رحات کے بعد یہی ہوئے دہ شکیں ہوئے۔

ادب نمیر ۳

ا پنے جان ومال میں تصرفات شخ کا مانع ندہ وجو پھوشنے فرمائے اس پرراضی اور قائم رہے کیونکہ ارادت اور محبت کا جو ہراس طریقہ کے سوا ظاہر نہیں ہوسکتا اور اس کی سچائی اور ارادت کا عیار اس کسوٹی کے سوا پر کہانہیں جاسکتا جیسا کہ خدواند کریم نے اپنی تجی کتاب میں فرمایا

فَلَا وَرَبِّكَ لَا يُؤْمِنُونَ حَتَّى يُحَكِّمُوكَ فِيْمَا شَجَرَ بَيْنَهُمْ ثُمَّ لَا يَجِدُوا فِي اَنفُسِهِمْ حَرَجًا مِّمَّا قَضَيْتَ وَرَبِّكَ لَا يُؤْمِنُونَ خَتَى يُحَكِّمُوكَ فِيْمَا شَجَرَ بَيْنَهُمْ ثُمَّ لَا يَجِدُوا فِي اَنفُسِهِمْ حَرَجًا مِّمَّا قَضَيْتَ وَلَا اللهُ عَلَيْكَ اللهُ عَلَيْكُمُ اللهُ عَلَيْكُ عَلَيْكُ عَلَيْكُ عَلَيْكُ عَلَيْكُ عَلَيْكُ عَلَيْكُ عَلَيْكُمُ اللّهُ عَلَيْكُمُ اللّهُ عَلَيْكُ عَلَيْكُ عَلَيْكُ عَلَيْكُمُ اللّهُ عَلَيْكُمُ اللّهُ عَلَيْكُمُ اللّهُ عَلَيْكُ عَلَيْكُ عَلَيْكُ عَلَّمُ عَلَيْكُمُ اللّهُ عَلَيْكُمُ اللّهُ عَلَيْكُمُ اللّهُ عَلَيْكُمُ عَلَيْكُمُ اللّهُ عَلَيْكُ عَلَيْكُ عَلَيْكُ عَلَيْكُمُ اللّهُ عَلَيْكُ عِلْمُ اللّهُ عَلَيْكُمُ اللّ

نىر جمعه: نوائے محبوب (منگافیانیم)تمہارے دب کی شم وہ سلمان ندہوں گے جب تک اپنے آپس کے جھڑے میں حمہیں حاکم ندبنا کیں پھر جو کچھیتم حکم فرمادوا پنے دلوں میں اس سے رکاوٹ ندیا کیں اور جی سے مان لیس۔

ادب نمبر؟

شخ کے ظاہری اور باطنی تصرفات میں اعتراض نہ کرے اور جب شخ کے احوال سے کسی باب میں تر دد ہواں بات کی صحت وسقم کومعلوم نہ کر سکے تو مولیٰ اور خصر علیھ ما المسلام کے قصہ میں غور کرے کہ باوجو دِنبوت اور کمال علیت کے مولیٰ علیہ السلام نے خصر علیہ السلام کے بعض تصرفات پر کیسا ا نکار فرمایا تھا اور جب مولیٰ علیہ السلام پر ان تصرفات کے راز اور حکمت کھولے گئے تو اقر ارکرلیا جس بات کا رازمعلوم نہ ہو سکے اس میں اپنی سمجھا ورعلم کا قصور اور کوتا ہی جانے تا کہ ارادت اور محبت میں قصور نہ آ جائے کیونکہ محبت اور ارادت کے کم ہوجانے سے شیخ کے سینہ سے مرید کے سینہ میں

فیوض کی آمد کم ہوجاتی ہے۔

حكايت

سیدنا جنید بغدادی علیہ الرحمہ کے ایک مرید نے آپ سے سوال کیا پھرشنخ علیہ الرحمہ کے جواب پراعتراض کیا جنید بغدادی علیہ الرحمہ نے فرمایا

فان لم تؤمنوبي فاعتزلون

یعنی اگرتم کو مجھ پریقین نہیں ہے تو مجھ سے کنارہ کشی کرو۔

ادب نمبره

سب دین اور دنیاوی کلی اور جزوی کاموں کوشنے کی ارادت واختیار واجازت کے سواشروع نہ کرے۔

ادب نمسر ۲

شخ کے خطرات کی رعایت کرنی چاہیے جو حرکت شخ کو ناپسند ہواس پراقدام نہ کرےاور شخ کے حسن خلق و کمال ، حلم و مدارا ورعفو پراعتما داور بھروسہ کر کے اس حرکت کو معمولی نہ جائے۔

ادب نمبر ۷

اپنے کشف اور واقعات کے احوال شخ کے آگے ظاہر کرے اور ان کی صحت و تقم کا احوال شخ کے علم کے ساتھ الاش کرے۔ کشف اور واقعات بیداری میں ہوں یا نیند میں ان کوشنے کے علم کی طرف رجوع کرے اور جب تک اچھی طرح ان کی صحت و ماہیت کو نہ پہنچان کی صحت پرجلدی سے تھم نہ کرے کیونکہ ہوسکتا ہے کہ ان واقعات کا منبع اور جڑمرید کی جان میں کوئی پوشیدہ ارادت ہوجس پراس کو واقفیت نہیں اور بلاسو ہے سمجھان کی صحت پر تھم کر ہیں شے اور اس سے کوئی خلل پیدا ہوجائے اور جب واقعات کوشنے کے بیان کرے گا اور شخ اسے علم سے ان کی ماہیت سے واقف ہوجائے گا۔ اگر ان میں پچھے حت ہے تو شخ کے تھم پریفین سے ممل کرے ور نہ شبہ دور ہوجائے گا۔

ادب نمبر ۸

جب شخ کلام کرے تواس کے کلام کو اچھی طرح سے سنے اور منتظررہے کہ شخ کے کلام پر کیا گزرر ہاہے شخ کی

زبان کوکلامِ البی کا وسیلہ اور واسطہ جانے اور یقین کرے کہ شخ خدا کے ساتھ گویا ہے اور کلام کر دہا ہے حرص وہوا کے ساتھ گئیں کہتا اور مرتبہ ہی پنطق وہی بیسمع میں پہنچا ہوا ہے اور شخ کے دل کومون مارنے والی سمندر کی طرح خیال کرے جو کہ علوم کے موتیوں اور معارف کے جو ہر ہے پُر ہے اور جب عنایت از لی کی ہوا چلنے ہے مون مارتا ہے تو ان بیش بہا جو اہرات ہے بعض کو زبان کے کنارہ پر ڈال ویتا ہے ۔ لازم ہے کہ بمیشہ منتظر وحاضر رہتا کہ شخ کے پُر فوائد کمام سے محروم و بے نصیب ندر ہے اور اس کلام اور اپنے حال کے درمیان مناسبت اور متابعت و کیمے اور اپنے بی میں یہ خیال کرے کہ خداوند تعالی کے درواز بے پر قابلیت کی زبان کے ساتھ اپنے حال کی بہتری ڈھونڈ تا ہے اور اس کی قابلیت کی استعداد کے مطابق غیب سے خطاب وارد ہوتا ہے کہ شخ کے ساتھ کلام کرنے میں اپنے نفس کے احوال کو ڈھونڈ بے اور رہی ہی نہ ہو کہ ریا واظہار علم اور اپنی معرفت ظاہر کرنے کی صفت سے موصوف ہو کرشنے کے ساتھ کلام کرے اور اپنی معرفت فلام کرنے ناس آئیت کے زول کا سبب اس طرح بیان کیا آپ کو کمالیت کی صفت سے موصوف ہو کرشنے کے ساتھ کلام کرے اور اپنی معرفت فلام رنہ کرے بعض مفسرین نے اس آئیت کے زول کا سبب اس طرح بیان کیا ہے۔

يَآيُّهَا الَّذِيْنَ امَّنُوا لَا تُقَدِّمُوا بَيُّنَ يَدَى اللهِ وَرَسُولِهِ (پاره٢٦،سورة الحِرات، ايت ا)

ترجمه: اسايمان والوالداوراس كردول سة كندروو

کچھاوگ رسول اللّہ کا لیّم کی مجلس شریف کے بیٹھنے والے جوکوئی سائل آپ سے مسئلہ پوچھتا تو وہ حاضرین آپ کے جواب سے پہلے ہی فتو کی دیدیتے اس وقت ہیآ بت اُتری اور خداوند کریم نے سب کو تا دیب فر مائی اور اس سبقت سے منع فر مایا۔

ادب نمسره

ﷺ کے حضور میں آواز بلند نہ کرے کیونکہ بزرگوں کے حضور میں آواز کا بلند کرنا بھی ترک ادب ہے۔ ایک وفعہ حضرت ابو بکر صدیق ﷺ وحضرت ابو بکر صدیق ﷺ وحضرت عمر بن خطاب ﷺ کے درمیان حضور طاقی آئے کے حضور میں کسی مسئلہ میں بحث ہوئی اُنہوں نے آواز بلند کی بفوراً ان کوادب سکھانے کے لئے بیآیت اُنزی:

يَّآيَّهَا الَّذِيْنَ امَنُوا لَا تَرُفَعُوا اَصُوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهٌ بِالْقَوْلِ كَجَهْرِ بَعْضِكُمْ لِبَعْضِ اَنْ تَحْبَطَ اَعْمَالُكُمْ وَ اَنْتُمُ لَا تَشْعُرُونَ (بِاره٢٦، سورة الحجرات، ابيت)

قرجمه: اے ایمان والوائی آوازیں اونجی ندکرواس غیب بتانے والے (نبی) کی آوازے اوران کے حضور بات

چلاً کرنہ کہوجیسے آپس میں ایک دوسرے کے سامنے چلاتے ہو کہ کہیں تمہارئے مل اکارت نہ ہوجا کیں اور تمہیں خبر نہ ہو بعدازاں جب کلام کرتے تواس قدر زم اور آ ہستہ آ وازے کہ شکل سے سناجا تا تھا پھریہ آیت نازل ہوئی اِنَّ الَّذِیْنَ یَغُضُّوْنَ اَصْوَاتَهُمْ عِنْدَ رَسُولِ اللَّهِ اُولِیِّکَ الَّذِیْنَ امْتَحَنَ اللَّهُ قُلُوْبَهُمْ لِلتَّقُولِی (یارہ۲۲،سورۃ الحجرات، ایت ۳)

نو جمعه: بیشک وہ جواپی آ وازیں پست کرتے ہیں رسول اللہ کے پاس وہ ہیں جن کا دل اللہ نے پر ہیز گاری کے لئے ا پر کھالیا ہے۔

ادب نمبر ۱۰

شخ کے ساتھ بہت زیادہ کلام نہ کرے کیونکہ شخ کے ساتھ کلام سے شخ کارعب اس کے دل میں کم ہوجائے گا اور فیض بھی بند ہوجائے گا۔ لازم ہے کہ شخ کو تعظیم اوراحترام سے خطاب کرے مثلاً یاسیدی یا مولائی اوائل نبوت کے وقت صحابہ کرام رضوان اللہ تعالیٰ علیہم اجمعین رسول اکرم کل شختی کو آپ کے اسم مبارک کے ساتھ مخاطب نہیں کرتے تھے بلکہ تعظیماً یا محمد ، یا احمد کہہ کر پکاراکرتے تھے۔خداوند تعالی نے ان کوادب دینے کے واسطے یہ آیت نازل فرمائی و کا تعجُه رُوْا لَدٌ بِالْقُوْلِ کَجَهْرِ بَعُصِ کُمْم لِلعُصِي اَنْ تَحْجَمُط اَعْمَالُکُمْ وَ اَنْتُمْ کَا تَشْعُرُوْنَ

رزه فیعنسان آویسیه (پاره۲۷، سورة الحجرات، ایت)

ترجمه: اوران کے حضور بات چلا کرنہ کہوجیے آپ میں ایک دوسرے کے سامنے چلا تے ہو کہ کہیں تہارے عمل اکارت نہ ہوجا کیں اور تہ ہیں خبر نہ ہو۔

بعدازاں آنخضرت مگاٹیؤ کم کو یارسول الڈمگاٹیؤ کم کہ کر پکارا کرتے تھے۔ایک دفعہ وفید بی تمیم کی ایک جماعت رسول الڈمگاٹیؤ کم حجرہ مبارک پر آئی اور آپ کو ہا ہر آنے کے لئے پکارا

يامحمد اخرج الينا

تب يه آيت نازل موئي

إِنَّ الَّذِيْنَ يُنَادُوْنَكَ مِنْ وَّرَآءِ الْحُجُراتِ اكْتُرُهُمْ لَا يَغْقِلُوْنَ ٥ وَلَوْ انَّهُمْ صَبَرُوْا حَتَّى تَخُرُجَ اللَّهِمْ

لَكُانَ خَيْرًا لَهُمْ (باره٢٦، سورة الحجرات، ايت٥،٢٢)

ترجمه: بيتك وه جوتهمين مجرول كي بابرس بكارت بين ان مين اكثر بعقل بين اورا كروه صبركرت يهان

تك كمم آب ان كے ياس تشريف لاتے توبيان كے لئے بہتر تقا۔

ہرایک قول وفعل میں شیخ کی تعظیم و تکریم واجب جانے اپنا سجادہ شیخ کے آگے نہ ڈالےسوائے نماز کے وقت ۔ ساع کے وقت حتی المقدور حرکت و آواز ہےاہیے آپ کونگاہ رکھےاور شیخ کے حضور میں بنسی بھی نہ کرے۔

ادب نمبر ۱

جب شیخ کے ساتھ کلام کرنا چاہے خواہ دینی ہو یا دنیاوی تو دیکھے کہ شیخ کو کلام سننے کی فرصت ہے یانہیں اور جب شیخ کے ساتھ کلام کرے تو بہت جلدی نہ کرے۔

ادب نمبر۱۲

شیخ کے حضور میں اپنے مرتبے کو حد نگاہ رکھے اور جو حال ومقام ان سے نہیں دیکھا ہے اس کی بابت کلام نہا ے۔

ادب نمبر۱۳

شیخ کے راز کوظاہر نہ کرے۔شیخ جواپئی کرامات اور واقعات چھپا تا ہے مریدوں کوان پراطلاع ہوجائے تو ان کو ظاہر نہ کریں شاید کہ شیخ ان اسرار کو بعض دینی مصالح کی ڑو ہے چھپا تا ہواور اگروہ ان کوظاہر کرے تو پچھ فساد پیدا ہوجائے۔

ادب نمبر ۱۶

اپنے اسرار درموزشیخ سے بیان کر دے نہ چھپائے جو کرامت خدا وند تعالیٰ کی طرف سے عنایت ہوئی ہواس کوشیخ کے آگے بیان کرکے کیونکہ اس سے آئندہ بہت سے فوائد حاصل ہوں گے۔

ادب نمبر ۱۵

جوبات اپنے شیخ سے کسی کے آ گے قتل کرے اس کو سننے والے کے ٹیم کے مطابق بیان کرے اور جس بات کو عوام نہ مجھ سکیس بیان نہ کرے جس بات کو سامع نہ سمجھاس کے بیان کرنے سے پچھافائدہ حاصل نہیں ہوتا ہے بلکہ ضرر ہے اور ممکن ہے کہ سننے والے کاعقیدہ شیخ کی نسبت فاسد ہوجائے۔اسی لئے حضور مگاٹیڈیٹرنے فرمایا ہے

كلموا الناس على قدر عقولهم ولا تكلموا الناس على عقولكم ودعوا ماينكرون اتريدون يكذب

لله ورسوله

لینی لوگوں سے ان کی عقل کے موافق کلام کروندا پی عقل کے موافق اور چھوڑ دواس بات کوجس سے وہ منکر ہول کیاتم

چاہتے ہو کہ اللہ اور رسول کی تکذیب ہو۔

یعنی جب تمہاری بات نہ مجھیں گے تو اپنے میں کچھ کا کچھ مجھ کر کیا عجب ہے کہ خدا اور رسول کی بھی تکذیب کرنے لگیس اس لئے ایسی بات کہواوراس طرح کہو کہاس کوخاص وعام سب سمجھیں۔

تمت ترجمه رسالة آداب المريد

آداب الشيخ للمريد

جہاں مرید کو پیرے آ داب ضروری ہیں وہاں شیخ کو بھی مرید کے چنداُ مورضروری ہیں فقیران کی بھی تفصیل عرض ہے۔

حديث شريف

حضور سرور کا تئات مناشین نے ارشاد فرمایا کیے

والذي نفس محمد بيده لئن شئتم لا قسمن لكم احب عباد الله الله الذين يحبون الله الى عباده

ويحبون عباد الله الى الله ويمشون في الارض باالنصيحة (جامع الفتاوي جلدا م في ٢٠٠٠)

فتم ہاں ذات پاک کی جس کے قبضہ قدرت میں محمد کی جان ہے میں قتم کے ساتھ تم کو کہتا ہوں کہ اللہ تعالیٰ کے

نز دیک بندوں میں سے زیادہ دوست وہ ہے جوالگد <mark>کو دوست رکھتے ہیں ب</mark>ندوں کی طرف اور بندوں کو دوست رکھتے ہیں

الله کی طرف اورزمین پر چلتے ہیں نصیحت کرتے ہوئے۔

یہ بیٹنے کے کمال مرتبے کی دلیل ہے اور حضرات صوفیہ کرام جوعلم رکھتے ہیں ان کی شان ہے کہ مرید کے دل کو تھیحت سے نیک اعتقاد صاحب اخلاق بنا کیں اور توجہ باطنی سے آئینہ کی مانندروشن کردیں کہ تجلیات جمال احدیت و جلال صدیت اس میں منعکس ہوجا کیں اور محبت میں اپنے ما لک کے زندگانی کا مزہ پائے اور راضیۃ مرضیۃ کی صفات ظاہر ہوجا کیں۔

ادب نمبر ۱

بنده كے دل ميں خداكى محبت كانتم بونا اور خداكو بنده كى جانب مهربان ورضامند كرناقو له تعالىٰ: قُلُ إِنْ كُنْتُهُ تُعِبُّونَ اللَّهَ فَاتَبِعُونِنَى يُحْبِبُكُمُ اللَّهُ (پاره٣، سورة العران، ايت ٣١)

ترجمه: احجوبتم فرمادوكه لوگوا گرتم الله كودوست ركهتے ہوتو ميرے فرما نبر دار ہوجا وَاللّٰهُ تهميں دوست ركھے گا۔

نفس ہمیشہ اپنی خواہشوں کی لذت اور دنیا کی محبت اتنی دل میں بھر دیتا ہے کہ خدا اور رسول کی محبت کی جگہ دل میں باقی نہیں رہتی جب دنیا کی محبت دل سے نکال دے تب خدا اور رسول اللّه کاللّیا کی محبت کی جگہ دل میں ہوگی اور شخ اپنی قوم میں ایسا ہے جیسا نہی اپنی اُمت میں چنانچے بکریوں کا چروا ہا گرگ ودرندوں سے بکریاں اپنی بچا تا ہے اور سبز چارہ اور شیریں یانی کی طرف ہا تک کر لیجا تا ہے۔

ادی نمسر ۲

استعدادعطا کرنے کا شیخ کواوراخذ کرنے کا مرید کوسلیقہ ہوائیانہ ہو کہ مریدتو پیر پر جان کی بازی لگادے اور پیر کے لئے مرید کا خیال ہے کہ مرشد کی خدمت کرنا ہوان کو آرام سے بٹھا کران پراحسان کرتا ہواور شیخ نے سمجھا کہ جمھے آسودگی مفت میسر ہے تھیجت کرنے سے مرید خفا ہوجائے گا جیسا چلتا ہے ویسا چلنے دواپنا کام کرویہ شیطانی سمجھ دونوں کو نقصان میں ڈالتی ہے۔

ادب نصبر۳

مرید کے مال میں طمع نہ کرے اور خدمت کی توقع نہ دکھے پھر مرید خودا پنے دل میں جھکے گا اور بقد راعتقاد خدمت کرنے میں سعات دو جہانی سمجھے گا۔ایک روز حضور طاقت آدھایا پاؤعیال واطفال کاحق بچا کرلے آؤاور غریب مسلمانوں کی خوراک ولباس وغیرہ کی صورت انظام کروائی روز اجھا پاؤعیال واطفال کاحق بچا کرلے آؤاور غریب مسلمانوں کی خوراک ولباس وغیرہ کی صورت انظام کروائی روز بعض نے آدھا ور لبحض نے پاؤمال کل کا بعض نے کم بیش سونار و پیدلا کر حاضر کردیا۔ابو بکرصدیق رضی اللہ تعالی عنہ نے اپناسب مال پیش کردیا ایک دن کی خوراک بھی عیال واطفال کے لئے ندر کھی یہاں تک کہ عبا کی گھنڈی چا ندنی کی تھی اس کو بھی مال میں رکھ کرلائے اور گھنڈی کی جگہ عبامی مون کا کا نٹالگالیا جب رسول اللہ کا ٹیڈنے نان سے پوچھا کہ اپنے گھر کے عیال واطفال کا کیاخرج رکھا ہے کہا خدا اور اس کا رسول کافی ہے جھاؤ۔

وَ مَنْ يَتَوَكَّلْ عَلَى اللَّهِ فَهُوَ حَسْبُهُ (پاره٢٨، سورة الطلاق، ايت٣)

فرجمه: اورجوالله برجروسه كرياتووه (الله تعالى) اسه كافي بـ

اس دل کے یقین درجہ پرافضل البشر بعدالنبی کا خطاب حاصل کیا ہے۔

ادب نمب ٤

شیخ کوترک تعلقات و کثرت عبادات کا خیال ہمیشہ رہے تا کہ مرید کا اعتقاد صادق بڑھے اور شیخ کی پیروی حتی

الامکان کرےاوردل کی ہمت ہے فیض حاصل کرنے کا راستہ کھلےاور جوفتو حات شیخ کو ملے بقدر حاجت رکھ کر ہاقی فقراُ و مساکین پرصرف کردے فقراءاوراغنیاء دونوں شیخ کی نظر میں بکساں ہوجا کیں بلکہ تو نگر سے زیادہ فقیرمسکین کی تعظیم ۔

کرتارہے۔

ادب نمبر ٥

۔ جو کچھ جذبہ فیبی وسرور باطنی اذ کارواشغال سے دل میں پیدا ہواس کومریدوں پر بخشش توجہ لبی سے کرتا جائے اس امر میں تفاوت امیر وفقیر کاخویش و برگانہ کا نہ رکھے۔ چنانچہ سبق پڑھانے میں غریب وتو نگراستاد کے نز دیک برابر ہیں۔

شرف الانسان بالعلم والادب لا بالمال والنسب

یعنی آ دمی کی شرافت علم وادب سے ہال اورنسب سے ہیں ہے۔

ادب نمبر ٦

اگر کسی مرید کے دل میں ضعف عزیمت وارادت پائے تو وہ خانقاہ وحلقہ اذکار واشغال کوچھوڑ کردنیا کی جھکتا ہے تو اس کوا پنے نز دیک لطف و مدار سے بٹھائے اور جوفتو حات آئے سوااس کواس میں زیادہ حصد دےاور کہے کہ مال دنیا کی رغبت تیر نے نفس نے زیادہ کی تھی سوخدا نے بھیج ویا اور مدرسہ میں جیسا کہ استاد درجہ بددرجہ پہلے چھوٹی کتا ہیں بعد میں بڑی کتا ہیں بقدراستعدادو شوق شاگر دوں کو پڑھاتے ہیں کہ چندسال میں اعلیٰ در ہے کی تعلیم پاتے ہیں اسی طرح مرشد بھی مریدوں کو درجہ بددرجہ ریاضت وعبادت و مراقبات کی تعلیم ویا کریں ایک دم بڑی ریاضت کشی نفس پر نہایت سخت ہوتی ہے۔

ادب نمبر۷

مریدکو جو تخن کے بغیرضانہ کے اس میں اپنے نفس کی خواہش داخل نہ کرے جب بختم پاک و پختہ ہوتا ہے تو کشت کاری میں جلد سرسبز ہوتا ہے اگر کچھ خامی ہے تو تلف ہوتا ہے اگراً گا بھی تو پھل اچھانہ ہوگا اور مرید کوتا کید کرے کہ ہمیشہ متوجہ قلب رہے خطرات ِنفسانی کے جانور چڑیاں کھیت کو کھا جا کیں گے ان کی ٹکہانی شب وروز رکھنا ضروری ہے۔

ادب نمبر۸

جوّخن مریدوں کی مجلس میں کہے تو اول خدا سے مدد مانگے تا کہ سامعین کے دل میں اس کا اثر پیدا ہو۔ بات ہوا کی مانند ہے ایک طرف سے آئی دوسری طرف چلی گئی واعظ مدرس کو بھی اسی طرح لازم ہے۔مولا نا ابوعلی دقاق وعظ فرماتے



تے درمیان میں بیخن کہا کہ میں ساعت میں اس بخن کے تہارے ساتھ برابر ہوں بعض سامعین فہمیدہ کواس بخن پر خطرہ اعتراض کا پیدا ہوا کہ متکلم بات کرنے کے اول جانتا ہے کہ کیا کہے گا گھر سننے والوں کے ساتھ برابر کیا ہوااس شب کو خواب میں ہاتف غیبی نے اس معترض کو سنایا کہ متکلم ما ندغواص کے ہے دل کے دریائی عمیق میں سے غوطہ مار کر صدفہائے مرورید بہت سے دامن میں بھر کر کنارے پر سامعین کے واسطے لاتا ہے ان کے سامنے کھولتا ہے کسی میں مدفہائے مرورید بہت سے دامن میں بھر کر کنارے پر سامعین کے واسطے لاتا ہے ان کے سامنے کھولتا ہے کسی میں باریک موتی سے مار کیا شاہوار بھی نگل آتا ہے جس کے دل میں اعتراض کا خطرہ تھا سومٹ گیا۔ خداوند عالمیان ہمارے دلوں کے خطروں کو جو بزرگوں کے کلام پر تو معترض نہ آتے ہیں اپنے فضل وکرم سے صاف فرمائے ۔ آمین

ادب نمبر ۹

کسی شاگردیامرید کے دل میں علم وضل کی نخوت یا دوسر شخص کی طرف سے ملال آئے اور اس کی گرہ بن کر حسد یا کینہ پیدا ہونے کا خوف ہوتو مجلس میں شخ دوسروں کی طرف مخاطب ہوکر الی حدیث حکایت بیان کرے جس میں اشارت کنایت اور تنبیداس کی پائی جائے تا کہ سننے والے مستنفید ہوں اور وہ شخص بھی سمجھ لے کہ شخ نے مجھ کوسبق پڑھایا الکنایة اہلغ من الصر احة

لینی صریح ظاہر جمانے سے کنایت واشارت کا بخن زیادہ تا ثیر مندہے

نفیحت کڑوی دواہے دل کی چالیس قتم کی بیار یوں کے واسطے بزرگوں نے جدا جدااد و بیکھی ہیں کھانا اور ہضم کرنا دشوار ہوتاہے مگر جب اس کوشہد شیریس بخن کے ساتھ ملا کر دیں تو بیار کو تخی معلوم نہیں ہوتی کھالیتا ہے اور تندرست ہوشیار بن جاتا ہے۔

أبابيات

كفراست درطريقت ما كينه داشتن آئين ماست سينه چون آئينه داشتن

ادب نمبر ۱۰

دنیا کی قدر ومنزلت ومکنت مسلمان کی آنکھ میں کمتر نظر آئے اس طرح سے مال فانیہ کی حقارت ظاہر کرے اور دولت آخرت باقیہ ہی اس کی بزرگی اور حاصل کرنے کی راہ بتائے اکثر مرید کے راز واسرار کو چھپار کھے اس کے عیب وہنرغیر کونہ کچے اگر دل کی روشنی یا انوارِ جمالی یا کرا مات ظاہر ہوں اس مرید کوخلوت میں سمجھا دے کہ اس پراپناول مت لگا

آ گے ہڑھتا چل۔

إداريات

ای برادر بے نہایت در گہیت ہر چہ بروے بگذری بروے مالیت

سالکوں کے لئے الی چیزیں راہ سلوک میں عِک جانے کا سبب ہوتا ہے بلکہ شیطان روشنی سرخ وسفید دکھا کرول ابھا تا ہے اور ترقی سے باز رکھتا ہے۔ اکثر لوگ تھوڑے سے مکاشفات پر بس کر کے رستہ گم کئے ہوئے ہیں جیسے اس ذمانے میں ذراسا ہندی ترجمہ پڑھنے کا ربط آگیا تو مولوی صاحب اور واعظی صاحب شملہ دراز بن گئے زیادہ علم سیکھنے ہیں تو فقط سے باز رہے۔ عقائدان کو دنیا کمانے کے ہیں ہزاروں کوس سے بیچارے عیالدار آتے ہیں اگر علم بھی سیکھتے ہیں تو فقط جابلوں کو سمجھا دینے کے موافق اور مریدوں کو جھ کرتے ہیں تو گویا ہر سال کی بھیتی کے مانندو صولات کے لئے بیا گئے جابلوں کو سمجھا دینے کے موافق اور مریدوں کو جھ کرتے ہیں تو گویا ہر سال کی بھیتی کے مانندو صولات کے لئے بیال تک دمانے کا حال تھاروز پروز بدتر ہوتا چلا۔ اب چو دہویں صدی کے تین برس گزرے یہاں کا کیاا حوال ہوتا ہے یہاں تک جہل کو کم سمجھ لیا کہ تقلیدائمہ اربعہ کی چھوڑ دی شفاعت سے انکار کیا تمام اصحابوں کے زمانے تک کے مسلمانوں کو مثرک

حضرت شمس الدین حافظ شیرازی رحمة الله تعالی علیه چیسویرس پیشتر خود کے زمانے کا حال ککھاہے۔

ہم کیا کہیں ان کا کہااورلکھاان برعود کرتاہے فقطہ 🕊

ایں چہ شور یست کہ درودقمری بینم ہمہ آفاق پر از فتنہ شری بینم آفاق پر از فتنہ شری بینم آفاق پر از فتنہ شری بینم آفی مہری نہ برادردا رد آفی شفقت نہ پدردابہ پسری بینم وختران راہمہ جنگ است وجدل بامادر پرران راہمہ بدخواہ پدری بینم المہان راہمہ شربت زگلاب وقنداست قوت دانا ہمہ از خون جگری بینم البہان راہمہ مجروح بزیر مایالان طوق زریں ہمہ در گردن خری بینم البہان شدہ مجروح بزیر مایالان

اللهم احفظنا من جميع بلاء الدنيا وعذاب الاخره

ادب نمسر ۱۱

مرید وشاگرد کی خطا کو دامن عطاہے پوشیدہ رکھے نوکر خادم کا قصور معاف کرے عیب کا پردہ کسی کا نہ کھولے۔

حضرت عمر بن خطاب رضی الله تعالی عندے روایت ہے کدا یک شخص نے رسول الله مظافی اسے سوال کیا

يارسول الله كم اعفو عن الخادم قال كل يوم سبعين مرة

لعني ميں اپنے خادم كى خطاكہاں تك معاف كروں

حضور المينينم نے فرمايا ہرروزستر باربيمقام ايثار وخل ہے۔

حصرت خواجہ بایزید بسطا می رحمۃ اللّٰدتعالیٰ علیہ عید کے روزعشل کر کے کیڑے بدل کے عید کی نماز کے لئے جاتے

تھے کہ کسی نے بام پر سے را کھ بھرا ہوا طشت آپ کے سر پر پھینک دیا راستے کے لوگ آپ کی طرف سے صاحب خانہ کو دھمکانے گئے آپ نے منع فر مایا اور فر مایا میرانفس آتش کے لائق ہےا گرخا کسترسر پرڈالی گئی تو کیا مضا نقہ ہے۔

ادی نمیبر ۱۲

کسی مرید یا خادم سے اُمید تکریم و تعظیم کی ندر کھے اور توقع آ داب بجالا نے کی فکر نہ کرے۔ حضرت و تی رحمۃ اللہ
تعالیٰ علیہ فرماتے ہیں کہ ایک روز میں چند فقراء کے ساتھ بلدہ مصر میں مسجد کے و نے میں بیٹھا تھا دیکھا کہ جناب ابو بکر
وراق رحمۃ اللہ تعالیٰ علیہ تشریف لائے اور ستون کے پاس کھڑے ہو کرنماز میں مشغول ہوئے۔ ہم نے خیال کیا کہ جب
نماز سے فارغ ہوجا کیں گے تو ہم تعظیم کے واسطے آگے جا کرسلام کریں گے جب آپ فارغ ہوئے سلام پھیرا جلد ہی
ہماری طرف چل کر آئے اور سبقت سلام میں کے اور کہا فقیر کو کسی تعظیم دینے پر توقع رکھنالا زم نہیں ہے۔ قطعہ
گرگز مدت رسد محمل کن شوی
گرگز مدت رسد محمل کن شو پیش از اں کہ خاک شوی

ادب نمبر ۱۳

جب تک شخ نخن کرتار ہے مرید وشاگر دخاموش ہوکر دل کامل فہم میں نہ گزر سے تو پوچھنا ہے ادبی ہے۔ بالمشافیہ بلند آواز کرنا بھی بے ادبی ہے اگر ذکر میں حکایت میں نبی پاک کا نام آیا علیہ الصلوۃ والسلام لکھتے ہیں اور کہتے ہیں اصحابوں کے نام پرضی اللہ تعالیٰ عنہ اور اولیاء کرام کے نام پر رحمۃ اللہ تعالیٰ علیہ، قدس سرہ ،سیدنا ومولانا وغیرہ وغیرہ ضرور لکھنا یا کہنا چاہیے ۔ اسی طرح ہرایک مسلمان متوفی کو خیرسے یاد کرنا اور نیک دعا مغفرت کی اس کے حق میں کہنا خواہ زندگی میں وہ تمہاراد شمن تھا کینہ بدی کسی سے دل میں نہیں رکھنا کہ وہ کدورت وسیابی دل میں پیدا کرتا ہے دشنام گالی ہرگز زبان سے نہ ذکالنا کہ وہ تجاب قلب کا ہوتا ہے۔

ادب نمبر ۱۶

عوام سے خصوصی تو نگروں کی صحبت سے دور رہنا و پر ہیز کرنا بہتر ہے کہ حضور سکا نظیم ہروقت خدمت خلق میں مشغول رہتے اکثر مساکیین کے ساتھ بیٹھتے اور کسی وقت خلوت میں تنہا رہتے اور خالق سے متوجہ ہوتے ۔ ابتدائی سلوک میں خلوت ضرور ہے جب انتہائی مقام پر پہنچے اس کے لئے خلوت وجلوت دونوں برابر ہیں ۔ خلوت درانجمن اس مقام کا مام ہے ۔ بزرگانِ قادر بیٹ بین المغر ب والعشاء حلقہ اذکار علائیہ کرتے ہیں ذکر جربیہ سے نقشبند بیطر لیق میں ذکر سربہ سے احت علی اللہ عمد شدہ دوروں برابر بابی میں اللہ محدث دہلوی نے سے احت عالی رہتا ہے کیونکہ تشویش واڑ دہام مردم سے باطن میں خلل واقع ہوتا ہے ۔ مولا ناشاہ ولی اللہ محدث دہلوی نے قبل اللہ عیں مفصل بیان جاروں طریقوں کا لکھا ہے۔

ادب نمیر ۱۵

میں یہ بندرہ آ داب طریقت بخو بی بیان کئے ہیں ہے

خاكسارى اختياركرنا پہلامقام الل طريقت ہے مصلح الدين شخ سعدى شيرازى عليه الرحمة نے كتاب كلستان

رباعي

شریں زبان سے ہنا تھی ہے تو یہ ہے فاک اپنے میں اپنے کی ایک میں اپنے کرنا تقدیر کے حوالے نزدیک عارفوں کے تدبیر ہے تو یہ ہے

ارشاد اتِ امام ربانی سیدنا مجددالف ثانی

رحمة الله تعالىٰ عليه

آپ رحمة الله تعالی علیه اسینے مقدس مکتوبات شریف جلداول مکتوب ۱۵۳ میں فرماتے ہیں کہ بالجملہ صحبت ایشاں راغنیمت شمرندوآ داب صحبت رامرعی دارند تامؤ ثر افتد

ترجمه: مخضرید کدان کی صحبت کوفنیمت جانیں اور آ داب صحبت کوپیش نظر رکھیں تا کدمؤثر ثابت ہو۔ یہاں حضرت امام ربانی قدس سرہ العزیز شیخ کی صحبت کے آ داب اور مجلس کے شرا لط بجالانے کی نصیحت فرمار ہے جب کسی طالب صادق کویشخ کامل و کممل کے ساتھ عقیدت ونسبت حاصل ہوجائے تواہے اپنے آپ کویشخ کے ا سپر دکر دینا چاہیے اور ہروفت اس کی خدمت میں حاضر باش رہنا جاہیے اور اس کی صحبت ومجلس کے آ داب کو ہر حال میں ملحوظ رکھے کیونکہ شیخ حضورا کرم مُناٹینے کا نائب ہوتا ہے اس لئے اس کے آ داب بھی نبی کے آ داب کی طرح بجالا ئے جیسا كدروايت ميں ب الشيخ في قومه كالنبي في امته سے واضح بتا كصحبت كى تا ثيرات بيدا ہول اورنسبت كا لرنگ يڑھ سکے وبدونه خوف القتاد_

حصرت روم مست قيوم رحمة الله تعالى عليه نے كيا خوب فرمايا

ازخدا خواہیم توقیق ادب یے ادب محروم مانداز لطف رب بلکه آتش درہمه آفاق زو ے ادب تنہا نہ خود راداشت ید ميلش اندر طعنه ياكال زند چوں خدا خواہد کہ بردہ کس درد مخرو واندروادی حسرت غریق برکه گنتاخی کندازیں طریق آل البيا كي وكتاخيت بم برچه آمد برتواز ظلمات المعقم

صحبت شیخ کیے آداب اور مجلس کیے شرانط وبداند كهرعايت آ داب صحبت ومراعات شرائط انضرون بأنشان رااست تاراه افاده واستفاده مفتوح فردد وبدونها لانتيجة للصحبة ولاثمرة للمجالس بعضازآ داب وشرا كط ضرورييه درمعرض بيان آور ده مى شود بگوش ہوش بايد شنيد بدا تكه طالب رابا پد که روئے دل خودرااز جمیع جہات گردانیدہ متوجہ پیرخودساز دوباوجود پیریےاذ ن اوبنوافل واذ کار نیر داز د . . . حتی که بذكر ہم مشغول نشود مگرآ نكه اوامركند وغيرازنماز فرض وسنت درحضوراوا دا مكند…..الخ تا كهافاده واستفاده كاراسته كهل جائے ورنه پیر کی صحبت اورمجلس كا كوئی نتیجه یا ثمره برآ مدنه ہوگا۔بعض ضروری آ داب وشرا لَط بیان کئے جارہے ہیں گوش ہوش سے سننے کی ضرورت ہے۔مرید کو چاہیے کہاہنے دل کوتمام اطراف سے پھیر کر ا پنے پیر کی طرف متوجہ کرےاور پیر کی خدمت میں اس کے اذن کے بغیر نوافل اوراذ کار میں مشغول نہ ہواوراس کے

حضور میں اس کے سواکسی اور طرف توجہ نہ کرے اور پورے طور پراپنے پیر کی طرف متوجہ ہو کر ہیٹھار ہے حتی کہ جب تک وہ امر نہ کرے، ذکر میں بھی مشغول نہ ہواوراس کے سامنے فرض اور سنت کے سوا کچھا دانہ کرے۔

سلطان وقت کے متعلق نقل کرتے ہیں کہ اس کا وزیراس کے کھڑا تھا اتفا قا وزیر کی نظراس کے اپنے کپڑے پر پڑی کپڑے کے بند کواپنے ہاتھ سے درست کرنے لگا۔اس حال ہیں جب بادشاہ نے دیکھا کہ وزیر میر سامنے آکر بھی غیر کی طرف متوجہ ہے تو جھڑ کتے ہوئے کہا کہ میں ہرگزید برداشت نہیں کرسکتا کہ تو میراوزیر ہوکر میر کی موجودگ میں اپنے کپڑے کے بند کی طرف توجہ کرے ۔ تو سوچنا چاہیے کہ جب کمینی و نیا کے معاملات اور وسائل کے لئے چھوٹے چھوٹے آ داب ضروری ہیں تو وصول الی اللہ کے وسائل کے لئے ان آ داب کی رعایت کتنی ضروری ہوگی ۔ مرید کے کپڑے پراپناسا بینہ پڑے دے اور مصلی پرقدم ندر کھے۔

وُهماامکن درجائے ندایت کہ کہ ایداو ہر جامداویا برسایداوا فندو برمصلائے اوپا ندنہدو درمتوضائے اوطہارت نکند وبظر وف خاصداواستعال ندکندو درحضوراوآ بنخو رردوطعام تناول ندنماید و بکیے بخن نکند بلکه متوجدا صدے ندگر د در رغیبت پیردوجانب کہ اوست یا دراز ندکندو بزاق دبن بانجانب نینداز و۔۔۔۔

نوجهه: جہاں تک ہوسکے مریدالی جگہ بھی ندھڑا ہو کہ اس کا سامیہ پیر کے کپڑے پریاسائے پر پڑتا ہوا وراس کے مصلے پر پاؤں ندر کھے اوراس کے وضوی جگہ طہارت (اسنج) نہ کرے اوراس کے مخصوص برتنوں کو استعال نہ کرے اور پیر کے سامنے پانی ندیئے کھانا ندکھائے ۔ کسی دوسرے آ دمی سے گفتگونہ کرے بلکہ کسی اور کی طرف توجہ بھی نہ کرے اور پیر کی عدم موجودگی میں جس طرف کہ وہ رہتا ہے پاؤں درازنہ کرے اوراس طرف تھوک بھی نہ پھینکے ۔ مرید پیرے حرکات وسکنات براعتراض نہ کرے اورنہ کرامات طلب کرے۔

و ہر چہاز پیرصادر شود آل راصواب دانداگر چہ بہ ظاہر صواب تما یداو ہر چہ میکند از الہام میکند و باذن کارمیکند بریں تقدیر اعتراض را گنجائش بناشد واگر در بعضے صور در الہامش خطاراہ یا بدخطائے الہامی در رنگ خطائے اجتہادی است بہ ملامت اعتراض برل مجوزاً نیست والیناً چوں ایں رامحسینے بہ پیر پیدا شدہ است درنظر محبّ ہر چہ از محبوب صادر می شودمحبوب نماید پس اعتراض را مجال نباشد و در کلی و جزی اقتدار بہ پیرکند چہ درخوردن و پوشیدن و چہ درخفتن وطاعت کردن نماز رابطرز اوا دابباید کردوفقہ راازعمل او بایدا خذنمود الخ

نیز جمعه: اورجو کچھے پیرسےصا درہواس کوصواب اور بہتر جانے اگر چہ بظاہر بہتر نظر نہ آئے کیونکہ وہ جو کچھ کرتا ہے الہام سے کرتا ہے اور اللہ تعالیٰ کے اذن سے کام کرتا ہے۔اس تقذیر پراعتر اض کی کوئی گنجائش نہیں اگر چہ بعض صورتوں میں اس کے الہام میں خطا کا ہوناممکن ہے لیکن خطائے الہامی اجتہادی کی طرح ہے اور ملامت واعتر اض اس پر جائز نہیں اور جب مرید کواپنے پیر سے محبت ہے تو محبوب سے جو کچھ صا در ہوتا ہے محبّ کی نظر میں محبوب ہی دکھائی دیتا ہے۔ پھر اعتراض کی کیا مجال ہے اور کلی وجزی اُمور مثلاً کھانے پینے ،سونے اور طاعت کے تمام معمولی کاموں میں پیرہی کی اقتدا کرنی چاہیے اور نماز بھی اس کی طرح اداکرنی چاہیے اور فقہ کے مسائل بھی اس کے طریق عمل سے سکھنے چاہئیں۔

آل را که درسرائے نگار سیت فارغ است

ازباغ و بوستان و تماشائ لاله زار

پیر کی حرکات وسکنات میں کسی قتم کا اعتراض نہ کرےا گرچہ رائی کے دانہ کے برابر بی کیوں نہ ہو کیونکہ اعتراض سے سوائے محرومی کے پچھ حاصل نہیں ہوتا اور تمام مخلوق میں بد بخت شخص وہ ہے جو پیران عظام کے اس بزرگ گروہ کا

عيب بين مورنجانا الله سبحانه عن هذاالبلاء العظيم

ا پنے پیرومرشد سے کرامتیں طلب نہ کرے۔اگر چیطلب دل میں وسوسدا ورخطرہ کی طرح کی گزرے۔کیا تو نے کبھی سناہے کہ کسی مومن نے کسی پیغیبر سے معجز ہ طلب کیا ہو۔معجز ہے کے طالب تو کا فراورمنکرلوگ ہوا کرتے ہیں۔

ا گرشبه پیدا شود در خاطر آندا بے تو قف عرض نمایدا گرحانشو تقصیر برخود بنهد آواز خود رابر آواز او بلند کنند

وتن بلند باوتكويد كسوءادب است و برفيض وفتو في كدير مدائز التوسط بيرتضور نمايد الخ

نو جهه: اگر مرید کے دل میں کوئی شبہ پیدا ہوتا قف عرض کردے اگر حل نہ ہوتو پھر بھی اپنی تقفیم سمجھے اور پیر کی ا طرف سمی قتم کی کوتا ہی یا عیب منسوب نہ کرے۔ جو واقعہ ظاہر ہو پیر سے پوشیدہ نہ رکھے اور واقعات کی تعبیراُ سی در وریافت کرے اور جوتعبیر خود طالب پر ظاہر ہووہ بھی عرض کردے اور اس میں درستی یا خطا کو اس سے طلب کرے اور اپنے کشف پر ہرگز بھروسہ نہ کرے۔ کیونکہ اس جہاں میں حق باطل کے ساتھ اور ثواب خطا کے ساتھ ملاجارہا ہے اور بلاضرورت و بے اذن اس سے جدانہ ہو کیونکہ غیراس کے اُوپراختیار کرنا ارادت کے خلاف ہے اور اپنی آ واز کو پیر کی آ واز

پر بلند نہ کرےاوراُو نچی آ واز سے اس کے ساتھ گفتگو نہ کرے کہ بیہ بے اد بی میں داخل ہے اور مرید کو جو فیوض اور فتو حات حاصل ہوں ان کو پیر کی وساطت سے تصور کرے اور اگر فی الواقعہ دیکھیے کہ کوئی فیض کسی دوسرے بزرگ سے ملاہے تو اس کو بھی اینے پیر کا ہی فیض سمجھے کیونکہ پیر کمالات و فیوض کا جا مع ہے۔وہ خاص فیض پیر سے مرید کی خاص استعداد کے

مناسب بزرگوں میں سے ایک بزرگ کے کمال کے موافق کہ جس سے بیصورت افاضہ (فیض دنیا) ظاہر ہوئی ہے مرید کو

پہنچاہاوروہ پیر کے لطائف میں سے ایک لطیفہ ہے جواس فیض سے مناسبت رکھتا ہے اس شیخ کی صورت سے محصول کیا

ہے بدیڑا بھاری مغالطہ ہے۔اللہ تعالی لغزش سے محفوظ رکھے اور سیدالبشر مگاٹیئے کم کے خیل پیر کی محبت اوراع تقاد پر ثابت قدم رکھے۔

الغرض طریقت سراسرادب ہے مثل مشہور ہے کوئی ہے ادب خدا تک نہیں پہنچا اورا گرمرید بعض اوقات آ داب بجالا نے میں اپنے آپ کوقصور وار جانے اور کماحقہ اس کوادا نہ کر سکے اور کوشش کے باو جود بھی آ داب پورے نہ کر سکے تو اس کومعاف ہے لیکن قصور وار کوکوتا ہی کا اعتراف ضروری ہے۔اگر نعوذ باللّٰہ پیر کے آ داب کی رعایت بھی نہ کرے اور

اینے آپ کوقصور واربھی نہ جانے تو وہ ان بزرگوں کی برکتوں سے محروم رہتا ہے۔

ہر کراروئے بہ بہبود بود ورشہ اور دیدن روئے نی سود شہ اور

جس کی قسمت میں نہ ہووہ بہبودھی

(دفتر اول مکتوب۲۹۲)

د پدینغمبراے بے سودتھی

السلنة

حق سجانہ تعالیٰ کی رضا کو پیر کی رضا گے پردے کے پیچھے رکھا ہے جب تک مریدا پنے آپ کو پیر کی پہندیدہ چیز وں میں گم نہ کردے اللہ تعالیٰ کی رضا مندیوں میں نہیں پہنچ سکتا۔ مرید کی آفت پیر کی ایذ ااور نارائھنگی میں ہے۔اس کے سواجولغزش ہواس کا علاج ممکن ہے کیکن ایذ ائے پیر کا علاج کئی چیز ہے ممکن نہیں کیونکہ مرید کے لئے بدیختی کی جڑاور بنیا دپیر کی نارائٹنگی ہے۔(العیاذ باللہ)

اعتقادات اسلامیہ میں خلل اور احکام شرعیہ کی بجا آواری میں سستی کا واقع ہوجانا پیر کی ناراضگی وغضب کے نتائج وثمرات میں سے ہے۔احوال ومواجید کہ جن کاتعلق باطن سے ہےان میں کچھا ثرباقی رہے تو اس کواستدراج سجھنا چاہیے کیونکہ پیر کے ناراض ہوجانے کا نتیجہ عاقبت کی خرابی اورنقصان ہے۔(میداومعاد)

الشنباه

واضح رہے کہ بیآ واب شخ کامل کے ہیں۔ شخ ناقص اور گندم نما جوفر وش،خلاف شرع پیروں اور ملنکوں کے لئے بیآ داب ہر گزنہیں ہیں بلکہ کاروبار اور دکان چکانے کے لئے ان کے ہاں متعدد اور مخصوص طریقے مقرر ہیں۔ان کے متعلق فقیر کے رسالہ'' پیری مریدی'' میں ملاحظہ ہو۔

نسون: اس رساله کی تحیل کے بعدامام احمد رضامحدث بریلوی قدس سرہ کے فقاوی رضوبیہ میں چندآ واب نظر سے

گزرے فقیر بطور تبرک شامل کررہاہے۔

آداب مرشد

مصدقه اعلى حضرت عظيم البركت الشاه احمد رضاخان بريلوى قدس سره

از فتاوي رضوبه شريف

(1) پیاعتقادر کھے کہ میرا مطلب اسی مرشد سے حاصل ہوگا اورا گرکسی دوسری طرف توجہ کرے گا تو مرشد کے فیوض و

بركات ي محروم رب كا-

(۲) ہرطرح مرشد کامطیع ہوا ور جان و مال سے اس کی خدمت کرے کیونکہ بغیر محبت پیر کے پچھٹییں ہوتا اور محبت کی پیجان

یمی ہے۔

(۳) مرشد جو کچھ کجاس کوفوراً بجالائے اور بغیرا جازت اس کے فعل کی اقتدانہ کرے کیونکہ بعض اوقات وہ اپنے حال و

مقام کے مناسب ایک کام کرتاہے کہ مریدکواس کا کرناز ہرقاتل ہے۔

(۴) جوور دِ وظیفه مرشد تعلیم کرے اس کو پڑھے آور تمام وظیفے چھوڑ دے خواہ اس نے اپنی طرف سے پڑھنا شروع کیا ہویا

🍨 تسی دوسرے نے بتایا ہو۔

(۵) مرشد کی موجود گی میں ہمہ تن اس کی طرف متوجہ رہنا جا ہے یہاں تک کہ سوائے فرض وسنت کے نمازنقل اور کوئی

وظیفداس کی اجازت کے بغیرنہ پڑھے۔

(۲)حتی الا مکان الیی جگدنه کھڑا ہو کہاس کا سامید مرشد کے سامیہ پریااس کے کپڑے پر پڑے۔

(2)اس كمصلے ير بيرندر كھے۔

(۸) اس کی طہارت یا وضو کی جگہ طہارت یا وضونہ کرے۔

(9)مرشد کے برتنوں کواستعال میں نہلائے۔

(۱۰)اس کے سامنے نہ کھانا کھائے نہ یانی ہے اور نہ وضوکر ہے ہاں اجازت کے بعد مضا نَقَرْبیں۔

(۱۱)اس کے زُوبروکسی سے بات نہ کرے بلکہ کسی کی طرف متوجہ بھی نہ ہو۔

(۱۲) جس جگه مرشد بیشه ابواس طرف پیرنه پھیلائے اگر چه سامنے نه ہو۔

(۱۳) اوراس طرف تھو کے بھی نہیں۔

(۱۴) جو پچھ مرشد کہے اور کرے اس پر اعتراض نہ کرے کیونکہ جو پچھوہ کرتا ہے اور کہتا ہے اگر کوئی بات سمجھ میں نہ آئے تو

حضرت موسیٰ وخصر علیهمماالسلام کا قصه بادکرے۔

[(۱۵)] اینے مرشد سے کرامت کی خواہش نہ کرے۔

(۱۲)اً گرکوئی شبه دل میں گزرے تو فوراً عرض کرےاوروہ شبہ حل نہ ہوتو اپنے فہم کا نقصان سمجھےاورا گرمرشداس کا کچھے

جواب ندد سے قو جان لے کہ میں اس کے جواب کے لائق نہ تھا۔

(۱۷)خواب میں جو کچھ دیکھیے مرشد ہے عرض کرے اورا گراس کی تعبیر ذہن میں آئے تو اسے بھی عرض کر دے۔

﴿ (١٨) بِصْرورت اور بِياذ ن مرشد سے عليحده نه هو ..

﴿ توجدے جواب كامنتظررہے۔

(۲۰) مرشد کے کلام کو دوسرے سے اس قدر بیان کرے جس قدرلوگ سیجھ کیں اور جس کو بیسمجھے کہ لوگ نیسمجھیں گے تو

أسے بیان نہ کرے۔

(۲۱) مرشد کے کلام کورد نہ کرے اگر چہ حق مرید ہی کی جانب ہو بلکہ اعتقاد کرے کہشنخ کی خطامیر ہے صواب ہے بہتر

ا ہے۔

. برم فیضنان آویسیه سامه معامله معامله

﴿ (٢٢) كسى دوسرے كاسلام و بيام شيخ سے ند كے۔

(۲۳) جو پچھاس کا حال ہو بُرایا بھلا اُسے مرشد سے عرض کرے کیونکہ مرشد طبیب قلبی ہےاطلاع کے بعداس کی اصلاح

کرے گامرشد کے کشف براعتا دکر کے سکوت نہ کرے۔

ا (۲۴) اس کے پاس بیٹھ کروظیفہ میں مشغول نہ ہوا گر کچھ پڑھنا ہوتو اس کی نظر سے پوشیدہ بیٹھ کر پڑھے۔

(۲۵) جو کچھ فیض باطنی اسے پہنچے اسے مرشد کاطفیل سمجھے اگر چہ خواب میں یا مراقبہ میں دیکھے کہ دوسرے بزرگ سے پہنچا

ہے تب بھی بیرجانے کہ مرشد کا کوئی لطیفداس بزرگ کی صورت میں ظاہر ہواہے۔

(كذافي ارشاد رحماني)قال العارف الرومي ـ

عارف رمى عليه الرحمة في مايا

چول گرفتی پیربین تشکیم شو

همچوموی ز رحکم خضررو

صبرکن برکارخضرے بےنفاق تانگویدخضرروہنرافراق لے

جب تونے پیر بنالیا تو خبر داراب سرتسلیم نم کرلے حضرت موٹیٰ علیہ السلام کی طرح _خضرعلیہ السلام کے حکم کے مطلب میزن قد میسیاری شخصر چیز میں خوش مار مالان میں کیون ہو کہ جات خوش مار مالان میں فرق میں کیا۔

ماتحت چل ۔اے نفاق سے پاک شخص حضرت خضر علیہ السلام کے کام پر صبر کرتا کہ خضر علیہ السلام بیرنہ فرمادیں کہ جابیہ جدائی ہے۔

قال العطار في عطار عليه الرحمة في مايا

گرہواے ایں سفرداری دلا دامن رہبر گبیر وپس بیا درارادت باش صادق اے مرید تابیابی عبنج عرفاں راکلید

دامن رہبر گیر اے راہ جو ہرچہ داری کن نثار راہ او

گرروی صد سال درراہ طلب راہبر نبود چہ حاصل ازاں تعب بے رفیقے ہر کہ شد درراہ عشق کے کھیں عمر بگذشت ونشد آگاہ عشق

پیر خود راتکم مطلق شای شای فقر گردی حق شاس

ہرچہ فرماید مطبع امر باش مطبع امر باش

ہرچہ سرباییں کی بہر باق آنچہ میگو ید سخن تو گوش باش میں میں شاگوید او بھو خاموش باش

ترجمه

- (۱) اے مرید! اگرااس سفر کی خواہش رکھتا ہے تو کسی راہنما کا دامن پکڑ پھرآ۔
- (٢) اےمرید!ارادت میں صادق ہوتا کہ و معرفت کے خزانے کی جانی یائے۔
- ﴿٣) اے راہ طریقت کے متلاثی ایسی راہنما کا دامن پکڑ جو پچھےتو رکھتا ہے اس کی راہ میں قربان کر دے۔
 - (م) اگر تو طلب کی راه میں سوسال چاتار ہے راہنمانہیں تو اس مشقت کا کیا فائدہ ہے۔
 - (۵) کسی رفیق کے بغیر کوئی عشق کے راستے پر چلااس کی عمر گزرگی اور وہ عشق ہے آگاہ نہ ہوا۔
 - (٢) اینے پیرکوحا کم مطلق سمجھ تا کہ فقیری کی راہ میں توحق کو پہچانے والا ہوجائے۔
 - (4) جو کچھ پیرفر مائے اس کے حکم کی اطاعت کرنے والا ہوجااس کی خاک پاکوآ تکھوں کا سرمہ بنا۔
 - (A) پیرجوبات کر نے ہمین گوش ہوجاجب تک وہ نہ کیے کہ بولوتو چپ رہ۔

یہ آواب آپ (رحمة الله تعالی علیہ) سے بطور تھی پیش ہوئے آپ نے اس کے جواب میں لکھا کہ بیتمام حقوق تصحیح

ہیں۔ان میں بعض قر آن کریم اور بعض احادیث شریفه اور بعض ارشادات اُولیاء سے ثابت ہیں اوراس پرخود واضح ہیں جو معنیٰ بیعت کا سمجھا ہوا ہے۔ا کا برنے اس سے بھی زیادہ آ داب لکھے ہیں اتنوں پڑمل کریں گے مگر کم توفیق والے۔ (فرآ و کی رضو بیصفحہ ۵۸۱ تا ۵۸۴ جلد دوم مطبوعہ لا ہور)

انتباه

بيآ داب سيچاور سيح مرشد كے لئے بين جوشرى أصول كے مطابق بين وه شرعى أصول بيد بين -

(1) ندہب کاسنی سیح العقیدہ ہونا۔

(۲) فقد کا اتناعلم ہو کہا بنی حاجت کے سب مسائل جانتا ہوا ورحاجت شدید آئے تو اس کا حکم کتاب سے نکال سکے۔

(٣) اس كاسلسلة حضور مالفيز اتك سيح وستقل مويه

(۴) اعلانیکسی کبیره گناه کا مرتکب پاکسی صغیره پرمصرنه مو_

نوت: دورِحاضرہ فقیر کا جہاں تک معلومات کا دائر ہے ان گل شرا نظریا بعض کا فقدان ہے اورا کثر اس کے برعکس پیری مریدی چل رہی ہے ایسے لوگوں کو پیشتر مرشد بنانا گناہ بلکہ گمراہی کا راستہ کیونکہ اکثر پیرصاحبان اس شرا لکا سے محروم ہیں ایسینہ بھر گارید

تووه خود بھی گمراہ ہیں

جوفودكم بعدوسرول كالدابيرى كا

آل خود كم است كرار بيرى كند

اسی لئے اہل اسلام پر لازم ہے کہ سوچ کر کسی ایسے مرشد کا دامن پکڑیں جوضیحے معنی وار شیِ مصطفیٰ منگائیڈ می پھراس کے آ داب بجالا نااکسیر کا کام دےگا۔

فقظ والسلام

وصلى الله تعالىٰ علىٰ حبيبه الكريم صلى الله تعالىٰ عليه وسلم

مديينه كابهكاري

محمه فيض احمدأولين قادري رضوي

بہاولپور۔ پاکستان

٢ر بيج الأول ١٣٢٥ هـ

For More Books Click On Ghulam Safdar Muhammadi Saifi